

باب نہم

رودادِ ابتکار: احمد رائف مصری

(۱۰)

جناب خلیل المحامدی صاحب

سٹور نمبر ۶ کی دنیا

یہ سٹور ایک کمرے پر مشتمل ہے جو پہلی منزل میں جیل کے بڑے آہنی دروازے میں داخل ہوتے وقت دائیں جانب آتا ہے۔ اس کے سامنے پانی کا کنواں ہے۔ اس کی ایک کھڑکی "بڑی جیل" کی بیرونی سمت کھلتی ہے جہاں فوجی جیل کا بڑا پارک ہے۔ اس حجرے کے مین مقابل اسپتال واقع ہے۔ سامنے ڈورا جہاں راستہ بند ہو رہا ہے۔ دفاتر تفتیش کی عمارت واقع ہے۔

یہ کمرہ دس سے زیادہ افراد کی گنجائش نہیں رکھتا۔ اور یہ بڑی تعداد جو اس کے اندر بھر دی گئی ہے بڑی تنگی سے رہ رہی ہے۔ صبح جب سورج نے اپنی کرنیں ڈالیں اور ہم نے اس کمرے میں موجود لوگوں کو گن کر دیکھا تو معلوم ہوا کہ ان کی تعداد پینتالیس ہے۔ حالانکہ اس کمرے کا جسے سٹور نمبر ۶ کہا جاتا ہے، پورا رقبہ ۲ + ۳ میٹر ہے۔ اور پیشاب، پانخانے اور پیپ کی بدبو سے بھر رہا ہے۔ دبی دبی اور گھٹی گھٹی آہیں اٹھ رہی ہیں۔ کیونکہ ہدایات یہ ہیں کہ قطعاً کوئی آواز بلند نہ ہو۔ ورنہ برسگان گرسندہ جنہیں زخموں سے اٹھنے والی بو بڑھی کشش کر رہی ہے کمرے میں داخل ہو جائیں گے۔ یہاں یہ خیال رہے کہ ہم جب اسٹور میں داخل ہوئے تو ہم میں سے ایک بھی ایسا فرد نہ تھا جو مجروح نہ ہو چکا ہو اور اس کے زخموں سے مسلسل خون نہ بہ رہا ہو۔ جرح و جرح کے عالم میں ہمیں اسٹور میں داخل کر دیا گیا، اور گھٹا ٹوپ اندھیرے کی وجہ سے ہم ایک دوسرے کے اوپر گرتے رہے۔ اور جو شخص جس حالت میں جہاں بیٹھ گیا سورج طلوع ہونے تک اسی طرح پیچھے بنا رہا۔ پہرہ داروں نے وارننگ دی تھی کہ وہ کوئی آواز یا کھڑکھڑاہٹ نہیں سننا چاہتے۔ اور جو ایسا کرے گا اس

کی سزا موت ہے۔ ہم جانتے تھے کہ ان لوگوں کی دھکیاں جھوٹ نہیں ہوتیں۔ بلکہ جو کہتے ہیں کہ گزرتے ہیں۔

ہمارے ایک ساتھی نے اس سکوت کو توڑ ڈالا۔ اُس نے اپنا پیشاب روک رکھا تھا۔ وہ ہم سب میں

سے بہت کم بیت الخلاء کی طرف جاتا تھا اور اب اُسے بیت الخلاء گئے ہوئے ۳۶ گھنٹے ہو رہے تھے۔ کچھ

دیر کے بعد اُس نے محوِ طُ اسرار و آوازہ کھولا۔ دروازے کے باہر ایک باصورت دیونا سپاہی کا سایہ نظر

آیا جس نے ہاتھ میں تازیانہ اٹھا رکھا تھا۔ وہ گلا چھاڑ کر کہنے لگا: کیا کوئی شخص بیت الخلاء جانا چاہتا ہے۔

جواب میں ہم سب خاموش رہے۔ سپاہی نے نہایت فحش گالیاں دینا شروع کر دیں۔ اور پھر وہی سوال دہرایا۔

اندھیرا گھٹا ٹوپ تھا۔ لوگوں کے چہروں کے تاثرات جھانپنا مشکل تھا۔ لیکن قدرتی طور پر خوف ایک ایسی

چیز تھی جو سب میں قدر مشترک تھی۔ ہمارے ساتھی کا کچھ حوصلہ بڑھا۔ اور اس نے بیت الخلاء جانے کی درخواست

کی۔ ہمارا یہ نظر بند ساتھی مصری فوج میں برزیل کے عہدہ پر فائز تھا۔ اس زشت رو سپاہی نے اُسے باہر نکالا۔

اور وہ ہم قفسوں کے اوپر سے گزرتا ہوا دروازے سے باہر آیا۔ دروازے کے باہر جسی کی نہایت عجم

روضنی کے اندر سپاہی نے اس عظیم فوجی افسر کو ایک ایک مارنا شروع کر دیا۔ اور بہت بڑی طرح اُسے مارا اس

کے بعد رکتے آئے اور ہماری آنکھوں کے سامنے اُس کے جسم کے بعض حصوں سے گوشت نوچنے لگے۔ یہ سزا

دینے کے باوجود اُس بے چارے کو انہوں نے کنویں میں پھینک دیا۔ جب وہ مرنے لگا تو کنویں سے نکال کر

کمرے کے اندر دھکیں دیا۔ خون اور پانی کے قطرے اس کے جسم سے ٹپک رہے تھے۔ اس حال میں اُسے

کانپتا ہوا چھوڑ گئے، اور کچھ عرصہ کے بعد اس کے کپڑے تو خشک ہو گئے مگر خون نہ خشک ہو سکا۔ یہ "درس"

اُسے اس لیے دیا گیا کہ وہ آئندہ بیت الخلاء کا رخ کرنے سے بے نیاز ہو جائے۔ چنانچہ اُس نے اپنی جگہ پر

ہی پیشاب بھی کیا اور پاخانہ بھی۔ اُس کی بُو سے قریب بیٹھنے والے انسانوں کی ناک میں دم ہو گیا۔ میں بھی اُن

میں شامل تھا۔ یہ معاملہ دیکھ کر ہر شخص دم بخود اپنی جگہ بیٹھا رہا۔ اور اپنے افکار و آلام میں کھویا رہا۔ نہ کہیں کوئی

سہرگوشی ہوتی اور نہ سانس کی آواز سنائی دیتی۔ ہر پندرہ منٹ کے بعد دروازہ کھولا جاتا اور ایک نیا نظر بند

ہمارے اوپر لاکر پھینک دیا جاتا۔ انسانوں کو یہاں لاکر اسی طرح بے دیکھے جھالے پھینکا جاتا جیسے وہ انسان

نہ تھے بلکہ اُلوؤں کی بوریاں تھیں۔ بیسنٹے لوگ یا تو تحقیقات کے مرحلے سے گذر کر یہاں آ رہے تھے یا گھروں

سے پکڑ کر سیدھا اس جگہ انہیں پہنچایا جا رہا تھا۔ ایک ہنگامہ دار دیگر اور غلط راستہ نیز بہا تھا۔

تاریکی شدید تھی۔ ہم پھر سے سے کسی کوشاغت نہ کر سکتے تھے۔ یہ محسوس ہوتا تھا کہ تاریکی کے اندر کچھ

ماخض اٹھ رہے ہیں اور اس ڈر سے کہ کہیں لپسا ہی سخت گیری پر نہ آجائیں زخمی ساختیوں کے مونہوں سے اٹھنے والی ہلکی ہلکی دگلدانہ آہوں کو دبانے کی کوشش کر رہے ہیں۔ ہم بھوک سے تڑپ رہے تھے اور پیاس سے نڈھال ہو رہے تھے۔ لیکن خوف کے سامنے بھوک اور پیاس کی کیا حقیقت رہ جاتی ہے، ایسا خوف جو سینوں میں سے دلوں کو پیر پیر کر نکال رہا تھا۔ کچھ وقفے کے بعد ایک شخص نے دبی دبی آواز سے کہا: ”جیاتیو“ یہ لفظ اس کے منہ سے نکلا ہی تھا کہ عظیم فوجی افسر جس کے بول و براز سے آلودہ کپڑوں سے صدر پر تکلیف دہ بدبو اٹھ رہی تھی، ایک دم بول اٹھا: ”تذکیا چاہتا ہے۔ کیا جس حالت میں ہم گرفتار ہیں کیا تمہاری نظر میں یہ کافی نہیں ہے۔“

لیکن وہی دبی ہوئی آواز پیر اٹھی اور وہ شخص باصرار کہنے لگا:

میں نے ایک نہایت ضروری چیز کا انکشاف کر لیا ہے۔

کونسا انکشاف؟

دروازے کا ایک جانب ربڑ کے دو برتن پڑے ہیں۔

کیا مطلب؟

میرا خیال ہے کہ ان میں سے ایک برتن پیشاب کرنے کے لیے ہے اور دوسرا پانی پینے کے لیے۔ لیکن میں

معتین طور پر یہ نہیں جان سکا کہ کون سا پیشاب کے لیے اور کونسا پانی پینے کے لیے ہے۔

ہمارا ایک ساختھی یار سن کر چپکے چپکے اٹھا اور ایک برتن میں اس نے پیشاب کیا اور دوسرے میں اسے پیا۔ اس

مبارک رات کو میں نے زندگی میں پہلی مرتبہ پیشاب پیا۔ پیاس سے نڈھال انسان جان بچانے کے لیے کچھ نہ کچھ

چارہ جوئی کرتا ہے۔ مگر کیا پیشاب پینا کوئی آسان بات ہے؟ یہ بتانے کی کوئی ضرورت نہیں ہے کہ یہ رات ایسی

شدید و چہرہ ہول تھی کہ ہمارا کوئی ساتھی بھی قطعاً نہ سو سکا۔ اس کے بعد اور بھی ایسی متعدد راتوں سے واسطہ پیش

آیا۔ ہم جس درد و آزار سے دوچار تھے اس کی وجہ سے ہم یہ کم ہی سوچ پاتے تھے کہ جب ہمیں اچانک تحقیقات

کے لیے بلا یا جائے گا وہاں ہم کیا جواب دیں گے یا کیا موقف اختیار کریں گے۔

خدا کا کہنا ایسا ہوا کہ مجھے تحقیقات کا سامنا کرنے کے لیے چالیس روز سے زیادہ عرصہ تک انتظار کرنا

پڑا۔ ابو زعبل کی تحقیقات اور فوجی جیل کی تحقیقات میں زبردست فرق پایا۔ فوجی جیل کے اندر تحقیقات کا

خلاصہ یہ ہے کہ تازیانوں سے یا لوہے کی گرم گرم سلاخوں سے دانش کو نظر بند کر مار ڈالا جائے، اس کے ناش

اکھاڑ دیے جائیں، کتوں سے اس کی تگ بوتی کرادی جائے، اسے بجلی کے جھٹکے دیے جائیں، فوجی بوٹوں سے

اُسے مٹو کریں مار مار کر بے جان کر دیا جائے۔

رات اپنی ہولناک فضا اور دلگداز تاریکی میں ڈوب رہی تھی۔ اسی دوران دروازہ کھلا اور دو مزید انسان کمرے میں لا کر پھینک دیے گئے۔ اس کے بعد ایک شخص کا نام پکارا گیا۔ مطلوبہ شخص خوف کے مارے کاہتا ہوا اٹھا۔ اس پر اس قدر لرزہ طاری ہو گیا کہ اُس کے دانتوں کے بجھنے کی آواز سنائی دے رہی تھی۔ تاریکی کے اندر میں نے اُسے نگاہیں جھا کر دیکھا۔ باہر گراؤنڈ سے آنے والی مدہم روشنی دروازے کو چھو رہی تھی۔ جب وہ شخص دروازے میں سے گزرا تو میں نے اُسے پہچان لیا، یہ وہی مسکین فوجی افسر تھا جو رات کی زد و کوب کے اثرات سے ابھی تک آرام نہ کر پایا تھا۔ اُسے پھر تحقیق کے لیے طلب کر لیا گیا۔ مجھے یاد ہے کہ سٹور کے اندر جتنے انسان محبوس تھے وہ میری اس عاجزانہ دعا میں شریک تھے کہ یہ دروازہ فوجی افسر اب معلوم کس انجام سے دوچار ہونے والا ہے۔ خدا اس کی مصیبت کو آسان فرمائے۔

سپید صبح کے پہلے ہی دھارے نمودار ہوئے تو ہم میں سے ہر شخص نے اپنے ساتھی کا چہرہ دیکھا۔ اتنے میں دروازہ کھلا اور چار دیوڑیاں سپاہی مذکورہ بالا عظیم افسر کو لمبوں پر اٹھائے اندر داخل ہوئے۔ تازیانوں کی ضربوں سے اُس کے بدن کی دھجیاں اڑ چکی تھیں۔ کتے اُس کے جسم کو بیٹ بھر کر نوچ چکے تھے۔ سپاہیوں نے اُسے یکایک ہمارے اوپر لا کر ڈال دیا۔ اس کے گرنے کی آوازیوں آئی جیسے گھاس کی گھٹلی لاکر پھینک دی گئی ہو۔ ہم میں سے کسی کو یہ ہمت نہ ہوئی کہ اُسے چھوئے یا اس کے الم کو ہلکا کرے جو اُس کی گھٹلی گھٹلے دلگداز آہوں اور اُس کے خون میں لت پت کپڑوں سے عیاں ہو رہا تھا۔ ہمارے لیے یہ پتہ لگانا بھی مشکل تھا کہ خون کا کونسا دھارا کس جگہ سے بہ رہا ہے۔ وہ سر اپنا زخم تھا، گہرے زخم۔ ہر جگہ سے خون بہ رہا تھا۔ سورج کی کرنیں پھوٹیں تو اس عظیم فوجی افسر نے یکبارگی آنکھیں کھولیں اور اُس نے دنیا پر ایک نگاہ واپس ڈالی اور پھر ایک زور سے چیخ ماری۔ مجھے بوں محسوس ہوا کہ گویا جیل کا گوشہ گوشہ کانپ گیا ہو۔ اس چیخ کے ساتھ ہی وہ ابدی نیند سو گیا۔

اس گراں بار اور ظلمت آمیز رات کی جو تفصیلات بعد میں ہمیں ملیں ان سے معلوم ہوا کہ اس رات دو

انسانی جاہیں ضائع ہوئیں اور چالیس انسان بڑی طرح زخمی ہوئے۔

کچھ سپاہی آئے اور انہوں نے مسکین فوجی افسر کی لاش ایک اونٹنی کی بل میں لپیٹ دی اور اُسے کسی ایسے مقام پر لے گئے جیسے کوئی شخص نہیں جانتا۔ اب قیامت ہی کے روز وہ اٹھ کر اپنے ظلم کے انکشافات کر گئے۔

دن طلوع ہو گیا۔ سُدُوح چمک اٹھا۔ اور آلاتِ تعذیب کی جھینکار شروع ہو گئی۔ میں آپ سے یہ بات چھپا کر نہیں رکھتا کہ رات جو لوگ ملکِ عدم کو سدھا رنگے تھے، اُن میں سے کسی ایک کے بارے میں بھی کسی شخص نے حزن و ملال کا اظہار نہیں کیا۔ ہم میں سے کسی انسان کے دل میں غم و اندوہ کے لیے کوئی جگہ نہ رہی تھی۔ ہمارا بال بال درد اور خوف میں گمٹا ہوا تھا۔ بلکہ ہم لوگ اُن انسانوں پر رشک کرتے تھے جو عذاب سے نجات پا کر درجہ شہادت پالیتے اور خدا کے حضور میں "سرخ رُو" ہو کر حاضر ہو جاتے۔

الستور کا دروازہ کچھ نیم وا ہوا۔ اور مجھے اپنی اُن آنکھوں کی مدد سے جیل کا صحن جھانکنے کا موقع مل گیا جو رات کی شدید گرمی کے اور بے خوابی، درد اور پیشاب کے بنا رات کی وجہ سے بوجھل ہو رہی تھیں۔ مگر ان بوجھل آنکھوں نے ایسا منظر دیکھا جسے میں کبھی نہ بھولوں گا۔

سپاہیوں کا ایک جتھا ایک ضعیف العمر انسان پر کوڑے سے لے کر ٹوٹا پڑ رہا ہے اور اُسے بُری طرح مار رہا ہے۔ بوڑھا چینیں مار رہا ہے اور دُٹائی پہ دُٹائی دے رہا ہے۔ اور ہر تیرہ دُٹائی کے جواب میں اُس کے لائے اور کھلے جسم پر آتش بار کوڑوں کی بوچھاڑ کر دی جاتی ہے۔ رجم کی بمبیک مانگتے مانگتے اُس کی گھنگی بندھ چکی تھی اور آخر کار وہ خاموش ہو گیا اور اُس کے دونوں ہاتھ آسمان کی طرف اُٹھ گئے۔ میں یہ اندازہ نہ لگا سکا کہ اُس کے ہاتھ آسمان کی طرف نالہ و فریاد کے لیے اُٹھے تھے یا دعا و التماس کے لیے۔

سامنے کی دیوار پر آبی رنگوں سے بنی ہوئی دو تصویریں نقش تھیں۔ ایک جمال عبدالناصر کی تصویر اور دوسری عبدالکیم کی تصویر۔ یہ تصویریں کسی آرٹسٹ کا فن نہ تھیں۔ بلکہ ویسی ہی تھیں جیسا پہلی جماعت کے بچے بناتے ہیں۔ ان کے اوپر چلن حروف ہیں یہ مقولہ درج تھا۔ "میں بھوکوں کو دھوکا دیتا رہتا ہوں تاکہ میں حسبِ منشا زندگی بسر کر سکوں" معلوم نہیں یہ مقولہ کسی شوریدہ سرنے یہاں درج کر دیا یا اِس کا نقاش کوئی میرے جیسا بد نصیب انسان تھا یا کوئی جلا د۔

میں محسوس کرتا تھا کہ میری رُوح کسی جیسا تک کا بولس کے اندر اتر چکی ہے۔ میرے ارد گرد جو کچھ ہو رہا ہے۔ میرے اندر اُس کے بارے میں سوچنے کا بھی یا را نہیں رہا۔ نیز یہاں کوئی ایسی دلیل بھی سامنے نہ تھی جو اس تمام عذاب و آزار کی وجہ جواز بن سکے۔ یہ جیسا تک ڈرامہ کس شکل میں ختم ہوگا، اِس کا قصور بھی میرے لیے محال تھا۔ ہر آنے والی گھڑی کا میں سو سو رنگ سے جوازہ لیتا۔ تعذیب کی چکی جو مجھے میس رہی تھی، وہ محدود طاقت رکھنے والا انسان ہونے کی حیثیت سے برداشت سے باہر تھی۔ مگر ان حالات کے سامنے

مکمل سراگندگی کے سوا اور کیا چارہ تھا۔

سر تسلیم خم ہے جو مزاج یار میں آئے

کشتن کشتاں میں اپنے دل سے کبیدگی اور یاوسی کے اثرات دور کرنے میں کامیاب ہو گیا۔ میں نے اُن سے پہلے اہل ایمان کو یاد کرنا شروع کر دیا جنہوں نے جانی جو کھوں میں ڈال کر اسلام کی بنیاد رکھی تھی۔ اور اپنے اللہ سے انہوں نے جو پیمان باندھا تھا اُسے سچ کر دکھایا تھا۔ (صدقوا ما عاہدوا اللہ علیہ)۔ میں اپنے دل کی گہرائیوں سے دعا کرتا کہ میں بھی اُن میں شامل کر لیا جاؤں، اور کسی چون و چرا اور نالہ و شہین کے بغیر پیشگی آزمائش و جگداری کے ساتھ جھگت لوں۔

ایک تزلزل رُو، کچھ خوار و بد زبان سپاہی اسٹور میں داخل ہوا۔ معلوم ہوا کہ اُس کا نام رُو بی ہے۔ اندر قدم رکھتے ہی رُو بی نے ہم پر فحش گالیوں کی بارش کر دی۔ ان میں سے چند گالیاں تو ہم سمجھ رہے تھے اور بعض سمجھنے سے قاصر تھے۔ البتہ ہمیں یہ یقین تھا کہ یہ انسان ہمیں بہت ہی گندی گالیاں دے رہا ہے۔ اُس نے اپنے ایک ہاتھ میں ایک غلیظ برتن اٹھا رکھا تھا۔ چنانچہ اپنی غلاظت اُلود انگلیوں سے اُس نے ہم میں سے ہر ایک کو طعمیہ (مصر کا عوامی کھانا) کا ایک ایک ٹکڑا دینا شروع کر دیا۔ تقسیم کے دوران دوسرے اُس نے اپنی ناک صاف کی اور اُسے اپنے سرکاری لباس کے ساتھ پونچھا۔ مجھے یاد ہے کہ اُسے دیکھ کر میرے دل میں کوئی کراہت پیدا نہیں ہوئی۔ جیسا کہ میں نے سوزن کی صورت حال کراہت کیا ہر چہرے سے بالا و بلند ہو چکی تھی۔ طعمیہ تم کمنے کے بعد اُس نے ہمارے سروں پر چند روٹیاں پھینک دیں اور واپس چلا گیا۔

ہم نے روٹیاں گنیں تو وہ روٹیاں کیا تھیں چند ٹکڑے تھے جن کا مجموعہ صرف پانچ روٹیاں بنتی تھیں۔ جب کہ ہماری تعداد پچاس کے قریب تھی۔ ہر دس انسانوں کو ایک روٹی ملی اور وہ بھی شدید بھوک کے بعد۔ بایں ہمہ ہم میں سے بجز تھو لوگوں نے اُسے کھانے سے انکار کر دیا۔ یہ انکار کسی احتجاج یا استنکار و تکبر کی بنا پر نہ تھا بلکہ دہشت اور خوف اس قدر شدید تھا کہ ہم لوگ اس کے سامنے بھوک کے احساس سے محروم ہو چکے تھے۔

کچھ عرصہ کے بعد پھر وہی سپاہی رُو بی داخل ہوا اور ہمیں اسی طرح گالیوں سے نوازا جس طرح پہلے نوازا گیا تھا۔ اس نے اپنے دائیں ہاتھ میں لوہے کی ایک لمبی سلاح لے رکھی تھی اور بائیں ہاتھ میں پُرانے اٹومیم کا ایک ڈونگا جو کئی دنوں تک چائے سے بھرا ہوا تھا۔ لوہے کی سلاح سے اُس نے بعض ساتھیوں

کا سر زخمی کر دیا۔ اور جب وہ مار رہا تھا تو ڈونگے میں سے بہت سی چائے چھلک کر زمین پر گر گئی اور جو باقی بچی اُس کے بارے میں وہ پیشکش کے انداز میں اعلان کرنے لگا کہ ”ڈونگے کے اندر باقی ماندہ چائے اسٹور نمبر ۶ کے اندر رہنے والے پچاس انسانوں میں تقسیم کر دی جائے۔ اس مرتبہ ہم نے چائے پینے سے بھی انکار کر دیا۔ ہم ہر چیز کو بیچ سمجھ رہے تھے۔ یہ چائے نہر تک وٹاں پڑی رہی۔ روٹی کو پتہ چلا کہ ہم نے اُس کی چائے نہیں پی تو وہ غصے میں ڈوبا ہوا آیا اور اُس نے ہم سب کی گرم منبروں سے تواضع کر ڈالی۔

اُس کے جانے کے بعد ایک اور سپاہی آیا جو اپنے ساتھی سے بھی زیادہ کہ بہر اور کخت تھا۔ اُس نے یہ کہا کہ ہم بیت الخلا کی طرف نکلیں تاکہ ہم قضاے حاجت کر سکیں اور ڈھنڈے دھوسکیں۔ نیز پیشاب کے بجائے ٹونٹی کا آبِ نرلال پیئیں۔ ہمیں بیت الخلا کی طرف جانے کی بڑی خوشی ہوئی مگر خوشی پوری نہ ہو سکی۔ پہلی منزل میں بیت الخلا تھے۔ ہم اُن کی طرف دوڑ دوڑ کر چل دیے۔ راستے میں ہر طرف سے ہم پر کوڑے برستے یا کتے ہمیں کاٹتے۔ ہم میں سے ہر ایک شخص کو ایک ایک پانخانے کے اندر داخل کر دیا گیا۔ بہر پانخانے کی حالت ناگفتہ بہ ہو رہی تھی۔ پوری جگہ بول و براز سے بھری ہوئی تھی۔ اور تم یہ کہ اُس میں پانی کا ایک قطرہ بھی نہ تھا۔ صرف یہی نہیں بلکہ میں نے جب پانخانے کا دروازہ بند کر لیا اور قضاے حاجت کرنے لگا تو ایک دم سپاہی نے دروازہ کھولا اور مجھے تازیانے مارنے لگا۔ میں سخت الجھن میں گرفتار ہو گیا اور یہ نہ سمجھ سکا کہ یہ شخص مجھ سے کیا چاہتا ہے۔ کالے رنگ کا چہرہ۔ دھنسی ہوئی آنکھیں۔ اُس کے مسوڑوں اور دانتوں کے اندر دت دراز سے تعفن پیدا ہونے کی وجہ سے سڑا ہڈ بڑی طرح پھوٹ رہی تھی۔ اور بدلتا چہرے پر برس کے سفید سفید داغ چمک رہے تھے۔ اُسے دیکھ کر مجھے ڈاروں کی گندہ کڑی یاد آگئی۔ بلکہ ناروسے کا مشہور ادیب ایسن بھی تصور میں جھلک گیا۔ اُس نے اچا کہ بہر المنظر دہن وا کینا اور پھگھاٹ کر کہنے لگا۔

کتے کے بچے باہر نکل آ۔

با بوجی۔ ذرا اُڑ کیے۔

خسین، کینے..... کتے..... میرے سامنے بولتے ہو۔

ان الفاظ کے ساتھ اُس کا کوڑا پوری شدت اور کمبوضی کے ساتھ میری نبرے لہا تھا۔ میں اسٹور کی طرف لوٹ آیا۔ تازیانے کا تند و تیز منبروں کے سواجن کے نشانات میرے منہ، کندھوں اور پشت پر آج تک نقش ہیں

بیت الخلاء جانے سے مجھے کوئی فائدہ نہ پہنچا۔ میں نے دوسرے ساتھیوں کو دیکھا کہ وہ بھی بدحواس چوہوں کی طرح ادھر ادھر دوڑے پھرتے تھے، اور سپاہی جانوروں کی طرح اُن کے پیچھے پیچھے تھے۔ اس گھٹی فضا کے اندر تازیانے گونج رہے تھے یا گتے بھونک رہے تھے۔

تازیانوں کی آگ نے بیسیوں انسانی جسموں کو بھون دیا۔ میں ان سوختہ جسموں کے درمیان غینٹو غنٹب کے جذبات میں ڈوبا ہوا ڈھیر بنا پڑا تھا۔ میں نے دیکھا کہ ایک شخص بھی رفع حاجت نہ کر سکا۔ تمام سپرے گہرے سکوت میں ڈوب چکے تھے اور اُن پر سیاہی چھا رہی تھی۔ ایک شخص نے جھنجھلا کر ہاتھ اٹھایا اور خود فراموشی کے عالم میں رو کر کہنے لگا، "یہ ظلم ہے۔" یہ ظلم ہے۔" یہ سن کر نظر بندوں میں سے ایک صاحب جو ایک مائی اسکول کے ہیڈ ماسٹر تھے اور اُن کے بالوں کی سفیدی بتا رہی تھی کہ بڑے جہانمیدہ اور تجربہ کار ہیں، بولے، "ہم سب جانتے ہیں کہ ظلم ہو رہا ہے۔ آپ اپنے آپ کو قابو میں رکھیں۔ ایسا کوئی لفظ زبان سے نہ نکالیں۔ ہمیں کچھ خبر نہیں کہ آج ہم میں سے کس کی موت آ رہی ہے۔" یہ "دانشورانہ" نفیست اسن کر اسٹور پر ہمہ گیر خاموشی کا پردہ تن گیا۔ اس پردے کو اگر کوئی چیز چاک کرتی تھی تو وہ باہر سے آنے والی تازیانوں کی گونج یا مظلوموں کی دبی دبی آہوں کی صدا تھی۔

ہم میں سے ہر شخص افکار کی دنیا میں ڈوب گیا۔ میرے ذہن پر تو وہ ایک لفظ چھایا ہوا تھا جو قلوہ کی جیل میں مجھ سے سرکاری افسر نے کہا تھا، یعنی "خانگاہ دالاشعبان"۔ اے شعبان تو کہاں ہے۔ شعبان تیری وجہ سے میری ہلاکت ہونے والی ہے۔ تیرے بارے میں مجھ سے پوچھتے ہیں اور میں تجھے نہیں جانتا۔ تجھ سے میری ناواقفیت میرے لیے پیغام موت ہی رہی ہے۔ شعبان! کوڑوں کی بارش کے اندر موت ایک بہت ہی خوفناک بات ہے۔ شعبان! شاید اس گھڑی تیری بیٹھ پر بھی تازیانے برس رہے ہوں گے۔ کون ہے تو اور کہاں ہے تو اے شعبان خانگاہ کے رہنے والے۔"

(باقی)